

महाराष्ट्र शासन

जलसंपदा विभाग

शासन परिपत्रक क्रमांक: संकीर्ण-२०१४/प्र.क्र.१४/सि.व्य.(महसूल)

मंत्रालय, मुंबई-४०० ०३२

दिनांक १० फेब्रुवारी, २०१४

प्रस्तावना:-

जलसंपदा विभाग हा राज्यातील प्रमुख पायाभूत सुविधा पुरविणारा विभाग असून विभागामार्फत राज्यात नद्यांवर धरणे बांधणे इ. मोठ्या प्रमाणात प्रकल्प हाती घेण्यात येतात. सदर प्रकल्पांचे काम चालू असतांना तसेच काम पूर्ण झाल्यानंतर त्यांच्या देखभाल दुरुस्तीच्या दृष्टीने सातत्याने तपासणी करण्याची आवश्यकता असते. पावसाळ्यात पूर नियंत्रणासाठी अधिकारी वर्गाला प्रकल्पस्थळी सतत मुक्काम करावा लागतो. यादृष्टीने राज्यात बहुतेक सर्व प्रकल्पस्थळी विश्रामगृहे बांधण्यात आलेली आहेत. परंतु काळाच्या ओघात सदर विश्रामगृहांची देखभाल दुरुस्ती, डागडुजी इत्यादींकडे पुरेसे लक्ष दिले जात नाही. त्यामुळे विश्रामगृहांची अवस्था खराब झालेली आहे असे निदर्शनास आले आहे. यामुळे काम चालू असलेल्या प्रकल्पांचे तसेच काम पूर्ण झालेल्या प्रकल्पांचे देखील प्रकल्पस्थळी निरीक्षण करण्याकरिता गैरसोय होते.

परिपत्रक:-

व्यवस्थापन कौशल्याचा वापर करून कमीत कमी खर्चात पुढाकार घेऊन राज्यातील विश्रामगृहांची देखभाल दुरुस्ती, डागडुजी करणे व ती व्यवस्थित व स्वच्छ राहतील याची सर्व संबंधित अधिका-यांनी काळजी घेणे आवश्यक आहे. त्यादृष्टीने पुढीलप्रमाणे स्पष्ट सूचना देण्यात येत आहेत :-

- १) जलसंपदा विभागाच्या अधिनस्त सर्व विश्रामगृहांची नोंद संबंधित कार्यकारी अभियंता ह्यांच्या कार्यालयात PRB (Printed Register of Building) वर घेण्यात यावी व एकत्रित माहिती विभागीय (प्रादेशिक) कार्यालयात ठेवावी.
- २) प्रत्येक पाटबंधारे विभागांतर्गतचे विश्रामगृह सुस्थितीत, व्यवस्थित व स्वच्छ राहिल याबाबत संबंधित कार्यकारी अभियंता यांनी दक्षता घ्यावी. तसेच यासंदर्भात संबंधित अधीक्षक अभियंता/ अधीक्षक अभियंता व प्रशासक यांनी आढावा घ्यावा.
- ३) सदर विश्रामगृहाची नियमित देखभाल दुरुस्ती व डागडुजी होईल हे पहावे.

४) सदर विश्रामगृहाच्या देखभाल दुरुस्तीसाठी आवश्यक तो निधी उपलब्ध अनुदानातून स्वतंत्रपणे राखून ठेवावा व तो त्याच कामासाठी खर्च करावा.

५) सदर सुस्थितीतील विश्रामगृहाचे आरक्षण संबंधित अधीक्षक अभियंता यांच्याकडून देण्यात यावे.

६) विश्रामगृह वापरानंतर आकारावयाचे सेवा शुल्क सार्वजनिक बांधकाम विभागाच्या प्रचलित दर शुल्कानुसार करावे व मासिक लेखा संबंधित विभागाने ठेवावा

उपरोक्त प्रमाणे केलेल्या कार्यवाहीची नोंद संबंधित कार्यकारी अभियंता यांनी त्यांच्या गोपनीय अहवालाच्या स्वयंमूल्यनिर्धारण अहवालात घ्यावी व प्रतिवेदन व पुनर्विलोकन करणाऱ्या अधिकाऱ्यांनी याबाबत कार्यवाही झाल्याची नोंद संबंधित अधिकाऱ्यांच्या गोपनीय अभिलेखामध्ये करावी.

सदर परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०१४०२१०११५०५९८१२७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

सं. अ. टाटू

शासनाचे उप सचिव

प्रत,

१. प्रधान सचिव (जसंव्य व लाक्षेवि), जलसंपदा विभाग यांचे स्वीय सहायक,
२. प्रधान सचिव (जलसंपदा), जलसंपदा विभाग यांचे स्वीय सहायक,
३. सर्व महासंचालक / कार्यकारी संचालक, पाटबंधारे विकास महामंडळ, जलसंपदा विभाग.
४. मुख्य अभियंता व सह सचिव (.पा), जलसंपदा विभाग यांचे स्वीय सहायक,
५. सर्व मुख्य अभियंता / मुख्य अभियंता व मुख्य प्रशासक, जलसंपदा विभाग,
६. सर्व अधीक्षक अभियंता/अधीक्षक अभियंता व प्रशासक/कार्यकारी अभियंता/(मुख्य अभियंत्यांमार्फत), जलसंपदा विभाग,
७. सि.व्य.(महसूल) कार्यासन संग्रहार्थ